

Станаўленне вобраза «*homo militans*» у мастацтве Вялікага Княства Літоўскага

Царэвіч Ю. Д.

Установа адукацыі «Беларускі дзяржаўны ўніверсітэт
культуры і мастацтваў», Мінск



У артыкуле даследуецца станаўленне вобраза «*homo militans*» у мастацтве Вялікага Княства Літоўскага. Раскрываецца генезіс тэрміна «miles» (ад лац. «войн», «рыцарь»), паказаны перадумовы і шляхі фарміравання паніція «*homo militans*» (ад лац. «чалавек-войн») у Вялікім Княстве Літоўскім. Разглядаецца роля партрэтнага жывапісу ў жывіці шляхецкага саслоўя, развіццё якога на Беларусі на працягу гісторыі вызначалася сталымі стваральнымі сувязямі з еўрапейскай культурай, што з'явілася адной з жыватворных крыніц фарміравання нацыянальной школы жывапісу. Аналізуецца ўздзеянне еўрапейскіх традыцый на развіццё і фарміраванне сармацкай ідэалогіі, сармацкага партрэта як своеасаблівай стылістычна-вобразнай сістэмы. Сарматызм, карані якога ляжаць глыбока ва ўсходне-еўрапейскай традыцыі, стаў арганічным здабыткам беларускай культуры, каштоўным захавальнымікам памяці пра мінулае.

Ключавыя слова: рыцарскі партрэт, сарматызм, «*homo militans*».

(Искусство и культура. — 2013. — № 1(9). — С. 6-10)

The formation of the image of «*homo militans*» in the art of the Grand Duchy of Lithuania

Tsarevich Y. D.

Educational establishment «Belarusian State University of Culture and Arts», Minsk

The article examines the formation of the image of «*homo militans*» in the art of the Grand Duchy of Lithuania. The genesis of the term of «miles» (from the Latin «the warrior», «the knight») is revealed; the prerequisites and ways of formation of the concept of «*homo militans*» (from the Latin «the warrior man») in the Grand Duchy of Lithuania are presented. The role of the portraiture in the life of nobility estates, whose development in Belarus over the history was characterized by constant creative connections with European culture that was one of the life-giving sources of the national school of painting, is examined. The influence of European traditions on the development and formation of Sarmatian ideology and Sarmatian portrait as an original figurative and stylistic system is analyzed. Sarmatism, whose roots lie deep in the East European tradition, became an organic property of Belarusian culture and a valuable keeper of memories of the past.

Key words: knight's portrait, Sarmatism, «*homo militans*».

(Art and Culture. — 2013 — № 1(9). — P. 6-10)

Мілітарная гісторыя на сённяшні дзень застаецца адной з актуальных, але слаба распрацаваных тэм у беларускім мастацтвазнаўстве. Асабліва гэта тычыцца вылучэння і аналізу істотных асаблівасцей і адметнасцей вобраза «*homo militans*» — чалавека-война, чалавека збройнага, рыца-

ра, што абумоўлена непрааналізаванасцю шматварыянтных крыніц (пісьмовых, візуальных), а таксама спецыфікай тэмы. На падставе шматлікіх твораў манументальнага і станковага жывапісу, скульптуры, графікі і твораў дэкаратыўна-прыкладнога мастацтва можна аднавіць успрыманне грамад-

ствам чалавека-воіна, убачыць узбагачэнне вобраза пры дапамозе ваеннага рыштунку, зразумець сутнасць старажытнай воінскай культуры, спецыфіку сармацкай ідэалогіі, прааналізаваць сістэмы падрыхтоўкі воінаў да абароны сваёй краіны.

У гісторыяграфіі ёсьць абмежаваная колькасць работ, у якіх закранаеца тэма станаўлення вобраза «*homo militans*» у мастваце Вялікага Княства Літоўскага; спецыяльная працы, прысвежанай дадзенай тэматыцы, сёня няма, што абумоўлівае актуальнасць комплекснага даследавання. Прытрымліваючыся гісторычнай храналогіі, у кнізе «Вытокі сярэднявечнага рыцарства» [8] Ф. Кардзіні паслядоўна раскрывае складаны і супярэчлівы працэс развіцця і станаўлення паніцца «*miles*». Манаграфіі Ю. А. і Ю. В. Хадыкаў «Непаўторныя рысы. З гісторыі беларускага партрэта» [11] і Л. І. Тананаевай «Сарматскій портрэт. Из эпохи польского портрета эпохи барокко» [10] прысвежаны вывучэнню сармацкага партрэта, які атрымаў распаўсюджанне ў XVI-XVII стст. у Польшчы і Літве, на Беларусі і Украіне, у іншых славянскіх краінах. У пералічаных даследаваннях паставлена пытанне эвалюцыі станаўлення вобраза «*homo militans*» у мастваце ВКЛ, глубокай узаемасувязі сармацкага партрэта і надмагільной скульптуры з ідэалогіі сарматызму.

Мэта дадзенага артыкула – вызначэнне перадумоў і шляхоў станаўлення вобраза «*homo militans*» у мастваце Вялікага Княства Літоўскага у прыватнасці – традыцый увасаблення воіна ў сармацкіх партрэтах.

Генезіс тэрмина «*miles*». Тэрмін «воін», «ваяр», «рыцар» на познелатынскай мове – «*miles*», акрамя спецыфічнага значэння прафесіі – «салдат», азначае яшчэ і падпрацаванае становішча чалавека, які знаходзіца на дзяржаўнай службе ў грамадстве [10, с. 31]. Пасля каралінгскіх вайсковых рэформ «*miles*» адносіцца не толькі да ўсіх, хто носіць зброю, але і выкарystоўваеца ў дачыненні да дзвюх асноўных катэгорый узброеных людзей. Першая – асобы, якія ўваходзілі ў эліту грамадства і мелі дастаткова сродкаў, каб набыць дарагую экіпіроўку і ўзброіцца ў адпаведнасці з патрабаваннямі капітулярыяй, прычым было не важна, ці з'яўляюцца яны вольнымі ўласнікамі,

vasalamі або нявольнымі сервамі, якія любымі шляхамі атрымалі сродкі, неабходныя для набыцця цяжкай зброя і каня. Другая – гэта ваяры прыватных войскаў, а пазней, у феадальную эпоху, удзельнікі ўзброеных груп і банд. Паданне аб «*miles*» (ваяры, воіне, рыцары) прынамсі з IX ст. непарыўна звязваецца з цяжкім узбраеннем і галоўным чынам з верхавой яздой. Словам «*miles*» сталі называць не проста ваяра, а коннага ваяра [6].

У канцы X – першай палове XI ст. практична ва ўсёй Францыі зацвердзілася паніцце свецкай асобы «*milites*», тэрмін стаў ужывацца нават у дачыненні да прадстаўнікоў вышэйшых пластоў феадальнага грамадства. Вышэйшы статус «*milites*» вызначаўся трывама параметрамі: тэхнічным (функцыянальная перавага коннага ваяра перад пешым падчас баявых дзеянняў), сацыяльным (элітарная ваенная служба, высокі ўзровень жыцця) і юрыдычным (роля ў кіраванні грамадствам) [8, с. 195]. Слова «*miles*» стала ўжывацца ў якасці асабістага тытула і выцесніла тэрмін – «*nobilis*». Перавага першага – у большай выразнасці паніцца.

Дзякуючы трохчасткаму падзелу ў адным шэрагу апнуліся ўсе свецкія носябіты палітычнай улады, эканамічнай і вайсковай магутнасці, незалежна ад адрозненняў, якія захоўваліся ў іх сацыяльным статусе. У гэтым сэнсе развіццё трохчастнага падзелу грамадства на групы па функцыянальнай прыкмете ўжо само па сабе з'яўляеца выдатным доказам паступовага сацыяльнага і этычнага ўзыходжання «ваяроў». Агульнае ўзышэнне статусу «ваяра» адбылося якраз у той самы момант, калі гэты тэрмін стаў часта перакладацца на народную мову. Слова «рыцар» (*chevalier*) у адрозненне ад свайго лацінскага эквівалента ўзнікла з адназначна пазітыўным значэннем. «Спадары», «сенёры», якія ніколі не пагаджаліся, каб іх звалі «*miles*», добразычліва прынялі тытул «*chevalier*», што падмацавалася ідэалагічным аргументам царквой і ўсладжэннем у «песнях аб дзеях». Тэрмін «рыцар» звычайна перакладаўся на юрыдычную мову як «ваяр». Таму ім прыйшлося ў выніку пагадзіцца і з тэрмінам «*miles*» [8, с. 196]. Тым самым літаратура, тэалогія, юрыспрудэнцыя аб'ектыўна спрыялі павышэнню іх сацыяльнага статусу. Эліта спраба-

вала прадухіліць ломку сацыяльных перагородак, якія падзялялі «ваяроў» і ўзброеных нявольных людзей, забараняючы апошнім карыстатаца воінскім знакамі адрознення. Толькі «milites» (рыцары) мелі права насіць меч і шыт, а таксама аксесуары, якія сведчылі пра іх прыналежнасць да саслоўя конных ваяроў.

Па меркаванні Д. Бартэлемі, «miles» з са-мага пачатку паказваў не толькі на прына-лежнасць да ніzkіх слаёў арыстакратыі, але і на самых знакамітых яе прадстаўнікоў. Князі і графы таксама пазначаліся тэрмінам «miles» [2]. «Milites» і дваран паводле на-раджэння адрознівала рытуальнае прысвя-чэнне каралём або іншымі тытулаванымі асобамі ў рыцары. У ёўрапейскіх хроніках Вілардуэна, Фруасара рыцарамі лічыліся ўся магнатэрый і сам кароль, нават калі рытуалу прысвечэння ў рыцары не адбы-валася. Каралі, князі па статусу абавязаны былі ўдзельнічаць у вайсковых дзеяннях. Ад арыстакратыі воіны, ваяры маглі заслу-жыць статус рыцара [8, с. 357].

У сярэдзіне XIII стагоддзя наступае момант адноснай раўнавагі, калі дваранства і рыцарства змешваюцца – не таму, што ры-царства пераўтварылася ў дваранства, і не таму, што гэтымі паніццямі азначалі адных і тых жа персанажаў, якія ўяўлялі сабой уладу дваранства, але таму, што арыстакратыя напярэдадні юрыдычнага самавызначэння сваіх саслоўных прывілеяў імкнулася сярод апошніх захаваць для сваіх сыноў рыцарскі гонар [1].

Канцепцыя «homo militans». «Militia» – ры-царства, высакародная карпарацыя адбор-ных ваяроў венчай эліты – у XIII стагоддзі ператвараецца ў карпарацыю высакародных грамадзян, шляхты. Даследуючы паэзію часоў барока, Чэслau Хэрнас піша: «...Узнікае канцепцыя «homo militans» – «чалавек, які змагаецца». Для шляхты – гэта ідеал славных продкаў, герой-ваяр з крэсай (г. зн. усходніх земляў Рэчы Паспалітай), ідеальны грамадзянскі прыклад. Для царквы – гэта філософская канструкцыя, дэфініцыя чалавека, асуджанага на вечную баражбу з цялеснымі і свецкімі спакусамі, з сатаной як сімвалам метафізічных злых сіл. Шляхта прыпісвала сябе да рыцараў Хрыста, якія вартуюць веру на яе апошніх межах, за якімі пачынаюцца неагляд-

ныя і варожыя абшары» [11, с. 23]. Нату-ральна, абаронцам Веры мог быць «homo militans» – чалавек збройны, які з дзяяніства не развітваўся з шабляю (М. К. Радзівіл Сіротка ўсё жыццё імкнуўся быць «хрысціянскім рыцарам» і вызначаўся як «miles christianus et peregrinus» – «рыцар хрысціянскі і паломнік»). Канцепцыя «homo militans» злучае разам некалькі розных пластоў жыццёвай філасофіі і з'яўляеца ідеальнай канструкцыяй, якая легла ў аснову рыцарскага партрэта ВКЛ. Вобраз «homo militans», які, па азначэнні Ч. Хэрнаса, злучае разам шматлікія пласты жыццёвай філасофіі, складаючы ў шляхецкіх кругах ВКЛ і стаў духоўным стрыжнем ры-царскага партрэта, атрымаў паўсяднае распаўсядженне і практываваў існаваць да канца XVIII стагоддзя як адзін з самых любімых партрэтных жанраў.

Візуальнае ўласабленне «homo militans» گрунтавалася на распрацаванай за стагоддзі канцепцыі. Тып партрэта «homo militans» (партрэт чалавека-воіна, рыцара), як і надмагіля, прыйшоў у беларуское мастацтва доўгім шляхам пераймання. Ён звязаны з жывапісам Італіі, дзе сваіх «вояў» пісалі П. Веранезэ, Я. Тынтарэта, з мастацтвам краін «габсбургскага кола» з халаднавата-арыстакратычнымі партрэтамі Я. Зейзенегера, А. Санчэса Каэлья, Х. Пантохі дэ ла Круса, што аказалі ўплыў нават на творчасць славутага італьянца Тыцыяна. Рэпрадуктаваны ў графіцы папулярныя работы пры-дворных ёўрапейскіх мастакоў прывозіліся ў ВКЛ і Каралеўства Польскае. Так, вельмі блізкія да партрэта Юрыя I Радзівіла вобразы можна знайсці сярод аркушаў антверпенскага майстра І. Кока (1510–1570), які выконваў гравюры з твораў габсбургскіх жывапісцаў. Але нельга ўспрымаць рыцарскі партрэт выключна як з'яву мастацкага імпарту, з'яву, запазычаную з ёўрапейскага познерэнесансавага жывапісу. Менавіта вобразы «homo militans» былі вельмі папулярныя ў асяроддзі феадальнай эліты і таму абавязкова размяшчаліся ў замковых галерэях [12, с. 62].

Асноўнай задачай партрэта «homo militans» было адлюстраванне ідеалізава-нага чалавека як прадстаўніка ры-царскага саслоўя, як героя-абаронцы хрысціянскай веры і «залатай вольніцы».

Спецыфіка рыцарскага партрэта патрабавала і спецыфічных выразных сродкаў. За некалькі стагоддзяў яны былі выпрацаваны і набылі нарматывны характар. Павучальнасць, дыдактычнасць, якая прыгэтym узнікала, – таксама вельмі характэрная рыса сармацкага партрэта, запазычаная ім з арсенала традыцыйнага мастацтва хрысціянскай царквы [12, с. 123].

Рыцарскі партрэт быў шырока распаўсяджаны ў Еўропе з часоў Рэнесансу і аказаў моцнае ўздзеянне на становленне сармацкага партрэта. У ВКЛ арыстакратычны жывапіс ператварыўся ў стэрэатып, абавязковы для выявы кожнага шляхціца.

Сармацкі партрэт – партрэт нацыянальнага і сацыяльнага героя. Росквіт сармацкага партрэта прыходзіцца на XVII – пачатак XVIII ст., што было абумоўлена шырокім распаўсяджваннем у грамадстве ВКЛ сармацкай ідэалогіі. У аснову ідэі сарматызму быў пакладзены генеалагічны міф паходжання арыстакратычнага саслоўя краіны ад ваяўнічых сармацкіх племёнаў, якія ў старажытныя часы прыйшлі на тэрыторыю ВКЛ і сталі кіраваць народам. Дзякуючы сармацкай ідэалогіі ў грамадстве імкліва ўзрастала цікавасць да роду, сям'і, асобы, а кожны арыстакрат не толькі прагнушы ба-гацца, але і жадаў пакінуць ішацадкам візуальнае сведчанне сваёй значнасці ў грамадстве. Такім візуальным сведчаннем стаў партрэт з адлюстраваннем атрыбутаў генеалогіі, улады і пасад.

Найбольш распаўсяджаным і папулярным быў рыцарскі партрэт партрэт нацыянальнага і сацыяльнага героя, асобы, якая канцэнтруе ў сабе асноўныя рысы грамадзянскага ідэалу таго часу – рыцара-абаронцы Радзімы.

Жывапіс выпрацаваў свае каноны: асова шляхціца трансфармавалася ва ўмоўны вобраз, які, аднак, захоўваў дакладныя партрэтныя прыкметы, герайаваны вобраз пры дапамозе адлюстравання:

- постаці ў пэўным ракурсе;
- сімвалам улады;
- вызначаных элементаў архітэктуры, інтэр'ера;
- касцюма, рыцарскага рыштунку;
- аксесуараў.

Тып «*homo militans*» лёгка выявіць не толькі ў партрэтах ваяроў, але і ў партрэтах-

апафеозах, дзе мадэль выступае ў бліскучых даспехах, воінскіх знаках на фоне ваеннага лагера або поля бітвы. «Свецкія» партрэты ўласцівілы вышэйапісаны ідэал, таму іх мадэлі, найперш прадстаўнікі «рыцарскага саслоўя», нават калі мірна гаспадараць у сваіх уладаннях, на партрэтах адлюстроўваюцца па вызначанай схеме. У гэтым выпадку на першы план выступае не воінская доблесць, а ганарлівае самаадчуванне прадстаўніка сармацкай шляхецкай распублікі, уладальніка «скарба» – Свабоды.

Уяўленне аб высокай годнасці кожнага свабоднага грамадзяніна, непахіснасці правоў асобы падмацоўвалася і генеалагічным міфам, які нарадзіўся ў XVI ст. пад уплывам захаплення старажытнасцю, што прынёс у Еўропу Рэнесанс. У адпаведнасці з ім шляхецкае саслоўе ВКЛ паходзіла ад ваяўнічых сармацкіх племёнаў, што ў III ст. да н. э. – IV ст. н. э. насялялі прычарнаморскія стэпы, дзякуючы чаму шляхта нават этнічна адрознівалася ад «простага люду». Галоўным абавязкам шляхты лічылася вайсковая справа і абарона сваёй Радзімы.

Акрамя міфа на складанне такога грамадскага і этычнага кодэкса ўпльывала і рэальнасць жыцця. Агромністая дзяржава, што распасціралася на тысяччу кіламетраў з усходу на захад і з поўначы на поўдзень і ляжала на мякіх паміж хрысціянскім і варожым яму мусульманскім светам, не магла быць цэнтралізаванай у такой ступені, як заходнія еўрапейскія манархіі. Пастаянная пагроза ваеннага канфлікту, смерці ці рабства вымагала штохвілінай гатоўнасці да ўзброенай барацьбы, да самастойных і рашучых дзеянняў. Яшчэ Мікола Гусоўскі ў сваёй «Песні пра зубра» падкрэсліваў асаблівую гістарычную ролю ВКЛ як абаронцы хрысціянскага Захаду ад татарскай пагрозы [12, с. 22].

Заключэнне. Такім чынам, росквіт лацінскага тэрміна «miles» у Еўропе, найперш у Францыі, пачынаецца з XI стагоддзя, калі эліта грамадства пачынае адносіць «miles» да сябе. У юрыйчынных дакументах «miles» пачынае замяшчаць тэрміны «vassaux» (васалы), «fidelis» (феадалы, дакладныя), працягвае пазначаць асобу салдата, ваяра, уключанага або не ўключанага ў сістэму феадальных адносін. Тэрмін «miles»

у Сярэднявежчы паступова канкрэтны ўзуецца, а дзякуючы трахчаснаму падзелу (тэхнічны, сацыяльны, юрыдычны) пад тэрмінам у адным шэрагу апнуліся ўсе свецкія носьбіты палітычнай улады, эканамічнай і вайсковай магутнасці, незалежна ад адрозненняў, якія захоўваліся ў іх сацыяльным статусе. У часы барока з'яўляеца паняцце «*homo militans*» (чалавек-воін). Па азначэнні Ч. Хэрнаса, вобраз «*homo militans*», які злучае разам шматлікія пласты жыццёвой філасофіі, склаўся ў шляхецкіх кругах ВКЛ і стаў духоўным стрыжнем рыцарскага (сармацкага) партрэта.

У XVII–XVIII стст. сармацкія партрэты развіваліся пад уплывам шляхецкага светапогляду, згодна з якім шляхціц – былы «сармат» – з'яўляеца гаспадаром дзяржавы і жыцця, ён жа павінен праславіць свой род, сям'ю. Партрэт выконваў у большай ступені сацыяльную, чым эстэтычную, функцыю. У стылі «сармацкага» выконваліся парадны, рыцарскі і трунныя партрэты магнатаў і заможнай шляхты, напрыклад, «Партрэт Канстанціна Астрожскага» (пач. XVII ст.), «Партрэт Кышыштафа Весялоўскага» (1636 г.), «Партрэт Міхaila Казіміра Паца» (другая палова XVII ст.) і інш.

ЛІТАРАТУРА

1. Barbero, A. Noblesse et chevalerie en France au Moyen Age, une reflexion / A. Barbero // Le Moyen Age. – 1991. – P. 431–449.
2. Barthelemy, D. La Societe dans le «titre chevaleresque» en France au XI siècle / D. Barthelemy // Journal des savants. Janv.-juin. – 1994. – P. 101–134.
3. Barthelemy D. Qu'est-ce que la chevalerie en France aux X et XI siecles? / D. Barthelemy // Revue Historique. – 1994. – P. 15–74.
4. Вялікае княства Літоўскае: энцыклапедыя: у 2 т. / рэдкал.: Г. П. Пашкоў (гал. рэд.) [і інш.]. – 2-е выд. – Мінск: БелЭН, 2005. – Т. 1: Абаленскі – Кадэнцыя. – 688 с.: іл.
5. Вялікае княства Літоўскае: энцыклапедыя: у 2 т. / рэдкал.: Г. П. Пашкоў (гал. рэд.) [і інш.]. – 2-е выд. – Мінск: БелЭН, 2006. – Т. 2: Кадэцкі корпус – Яцкевіч. – 792 с.: іл.
6. Денисон, Дж. История конницы / Дж. Денисон // История конницы [Электронный ресурс]. – Режим доступа: <http://www.gumer.info>. – Дата доступа: 28.03.2012.
7. Дыярыуш князя Міхaila Казіміра Радзівіла, ваяводы віленскага, гетмана ВКЛ // Спадчына. – 1994. – № 4.
8. Кардзіні, Ф. Вытокі сярэднявежчнага рыцарства / Ф. Кардзіні. – М., 1987. – 384 с.
9. Мальдзіс, А. Беларусь у лістэрку мемуарнай літаратуры 18 стагоддзя: нарысы быту і звычаяў / А. Мальдзіс. – Мінск: Маст. літ., 1982. – 256 с.
10. Махлаюк, А. В. Армия Римской империи. Очерки традиций и ментальность: монография / А. В. Махлаюк. – Нижний Новгород: Изд-во Нижегородского гос. ун-та им. Н. И. Лобачевского, 2000. – 235 с.
11. Тананаева, Л. И. Сарматский портрет. Из эпохи польского портрета эпохи Барокко / Л. И. Тананаева; под ред. д-ра искусствоведения В. Н. Прокофьева. – М.: Наука, 1979. – 304 с.: іл.
12. Хадыка, А. Ю. Непаўторныя рысы. З гісторыі беларускага партрэта / А. Ю. Хадыка, Ю. В. Хадыка. – Мінск: Навука і тэхніка, 1992. – 144 с.: іл.

Паступіў у рэдакцыю 08.01.2013 г.